



سوال

(169) کیا رکوع میں شامل ہونے سے رکعت کو شامل کیا جائے گا؟

جواب

السلام علیکم ورحمۃ اللہ وبرکاتہ

اہل حدیثوں کا خیال ہے کہ فرض نماز میں جبکہ امام رکوع میں ہو، اس وقت جماعت میں شامل ہونے پر وہ رکعت نہیں ہوگی اور یہ بات فتاویٰ نذیریہ وغیرہ میں بھی ہے اور ان کی بنیاد اس حدیث پر ہے کہ جو شخص امام کو حالت رکوع میں پاوے وہ امام سے ساتھ شامل ہو جائے اور رکعت کو لوٹائے (یہ روایت عون المعبود 3 145 146 پر ہے) لیکن ”صحیفہ اہل حدیث کراچی“، 23، نومبر 1953ء کے صفحہ نمبر 21 پر مولانا عبدالقادر صاحب حصارمی تحریر کرتے ہیں کہ مندرجہ بالا حدیث رسول ﷺ کا قول نہیں ہے۔ اور اس کے خلاف بیہقی میں ابوہریرہ کی حدیث سے رکعت ہو جانے کا ثبوت دیتے ہیں۔ دونوں حدیثوں میں صحیح حدیث کون ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بے شک یہ حدیث ”جو شخص امام کو حالت رکوع میں پائے وہ رکوع میں امام کے ساتھ شامل ہو جائے اور رکعت کو لوٹائے۔“ رسول اللہ ﷺ کا قول یعنی: حدیث مرفوع نہیں ہے بلکہ ابوہریرہ کا قول اور فتویٰ ہے۔ لیکن جو علماء مدرک رکوع کی رکعت کے قابل نہیں ہیں ان کے استدلال کی بناء اس موقوف حدیث پر نہیں ہے۔ ان کی اصل دلیل یہ ہے کہ: قیام جو محل قرآن ہے، نماز کا رکن ہے اور اس کی رکینت قرآن، حدیث، لجماع اور تعامل امت سے ثابت ہے، اور اسی طرح قرآن فاتحہ نماز کا دوسرا رکن ہے جس کی رکینت و فرضیت احادیث صحیحہ متواترہ سے ثابت ہے۔ مدرک رکوع سے یہ دونوں رکن فوت ہو جاتے ہیں اور کسی صحیح حدیث یا حسن غیر مطول صریح مرفوع حدیث سے مدرک رکوع کا استثناء اور تخصیص اور ان دونوں رکنوں کا اس سے اسقاط ثابت نہیں۔ جو حدیثیں اس مقصد سے پیش کی جاتی ہیں ان میں اگر کوئی سنداً صحیح ہے جیسے حدیث ابوہریرہ، تو وہ اس مضمون میں صریح نہیں بلکہ اس کا احتمال بھی نہیں رکھتی کما حقہ البخاری فی جزء القراءة اور جو بظاہر صریح معلوم ہوتی ہیں صحیح بلکہ حسن بھی نہیں ہیں۔ ضعیف اور ناقابل احتجاج ہیں۔ مثلاً یہ حدیث (المرح والتعدیل 9 155) عن ابی ہریرۃ قال: قال رسول اللہ صلی اللہ علیہ وسلم: إذا جئتم إلی الصلوة ونحن سجد فاسجدوا ولا تعدوا ہاشینا، ومن أدرك الركعة فقد أدرك الصلوة، (البدواؤد 12893) 1/553، مستدرک 1/276، بیہقی 2/88.

اولاً: یہ حدیث قائلین رکعت مدرک رکوع کے مدعا پر صریح نہیں۔

ثانیاً: یہ حدیث صحیح تو درکنار حسن بھی نہیں

اگرچہ امام البدواؤد اور حافظ منذری نے اس پر سکوت کیا ہے اور حاکم اور ذہبی نے اس کی تصحیح کی ہے، اس کے راوی یحییٰ ابی سلیمان کوجن پر اس حدیث کا مدار ہے امام بخاری

نے منکر الحدیث کہا ہے ”وقال البخاری: کل من قلت فیہ منکر الحدیث لا یصح بہ، و فی لفظ: لاحتل الروایة عنہ،، (فتح المغیث شرح ألفیة الحدیث للسخاوی 1/773) کیا فرماتے ہیں: وہ بزرگ جو امیرانہ یا آمرانہ شان سے فرمادیا کرتے ہیں ”القول ما قال البخاری،، و نیز ابو حاتم نے یہی مذکور کو ”مضطرب الحدیث،، لیس بالقوی،، کہا ہے اور امام بیہقی نے ان کے بارے میں ”لیس بالقوی،، لکھا ہے (کتاب معرفة السنن)۔

حاکم اور ذہبی نے مستدرک مع التلخیص 1 216 میں ان کی توثیق کی ہے مگر 1 276 میں ان کے بارے میں صرف یہ لکھا ہے: ”لم یذکر بجرح،، ان کے اس دوسرے کلام سے معلوم ہوا کہ ان کو صحیحی مذکور کے بارے میں کسی امام کی جرح کا علم نہیں تھا محض اس بناء پر ان کو ثقہ کہہ دیا ہے۔ اس کی تائید ابن خزیمہ کے اس قول سے بھی ہوتی ہے: ”لا أعرَفَ صحیحی بن ابی سلیمان بعد اللہ ولا جرح،، (تہذیب التہذیب 11/228)، ابن خزیمہ کے اس قول سے معلوم ہوا کہ ان کو صحیحی بن ابی سلیمان کی بابت عدالت و جرح کا علم نہیں تھا۔ اسی طرح حاکم کو بھی ان کے متعلق کسی امام کی تعدیل و تخریج کا علم نہیں تھا، اس بناء پر ان کو ثقہ کہہ دیا۔ حالانکہ ایسا راوی مستور اور مجہول الحال کہلاتا ہے جس کی روایت عندا بجمہور مردود ہوتی ہے۔ اور امام الحرمین کے نزدیک متوقف فیہ (شرح نخبۃ ص: 49) اور امام ابو حنیفہ و ابن حبان کے نزدیک مقبول و بالحق مع الجہور۔ ابن خزیمہ کے شاگرد ابن حبان نے صحیحی بن ابی سلیمان کو ثقافات میں صرف اس وجہ سے ذکر کیا ہے کہ استاد کی طرح ان کو بھی صحیحی کی بابت کسی امام کی جرح و تعدیل کا علم نہیں ہوا۔ ظاہر ہے کہ ایسی صورت میں وہ راوی باصطلاح ابن حبان ثقہ ہوا اور جمہور محدثین کے نزدیک مستور و مجہول الحال ہوا جس کی روایت غیر مقبول ہوتی ہے۔ سخاوی لکھتے ہیں: ”قال الحافظ ابن حجر: وإذا لم یکن فی الراوی جرحٌ ولا تعدیلٌ، وکان کلٌّ منْ ثنیئہ، و الراوی عنہ ثقہ، و لم یأت بحدیث منکر، فوعدہ ثقہ و فی کتابہ ”الثقات کثیر من ہذہ حالہ، ولا یجل ہذا رہا اعتراض علیہ فی بعلم ثقافات من لم یعرف اصطلاح ولا اعتراض علیہ فانہ لا یشاح علیہ فی ذلک،، (شرح ألفیہ 1/36) اور لکھتے ہیں: ”ذنب ابن خزیمہ ابی أن جمالہ العین ترشح بروائیہ واحد مشہور، و الیہ یؤمی قول تلمیذہ ابن حبان: العدل من لم یعرف فیہ الجرح، و إذا التخرج ضد التعدیل، فمن لم یجرح فوعدل حتی یتبین جرحہ، إذ لم یطکف الناس ما غاب عنهم، و قال فی ضابطہ الحدیث الذی یتیح بہ ما حصلہ، أنه ہو الذی یعری روایہ من ان یحکن مجروحاً و فوقہ مجروح أودونہ مجروح، أو کان سندہ مرسلأو منقطعاً أو کان المتن منکرأ، فو مشعر بعد اللہ من لم یجرحہ ممن لم یوعدہ إلا واحد، و یتاید بقولہ فی ثقافته ألب الأنصاری عن سعید بن جئیر و عنہ مہدی بن میمون لأدری من ہو و لا ابن من ہو؛ فان ہذا منہ یؤید أنه یذکر فی الثقات کل مجہول روی عنہ ثقہ و لم یجرح، و لم یکن الحدیث الذی یرویہ منکرأ، انتہی (شرح ألفیہ 1/317) دیکھیے الموب انصاری کو باوجود مستور اور مجہول الحال ہونے کے ابن حبان نے ثقافات میں محض اس وجہ سے ذکر کر دیا کہ ان پر کسی نے جرح نہیں کی ہے۔ اسی طرح انہوں نے اپنی ”کتاب الثقات،، میں بہت سے مستور راویوں کو ذکر کر دیا ہے کیونکہ ان کے نزدیک عدم جرح نہیں کی ہے ان کے عدل و ثقہ ہونے کی خلاف لما ذہب الیہ الجہور۔ اسی طرح یہاں بھی انہوں نے صحیحی بن ابی سلیمان کو محض اس بناء پر ثقافات میں ذکر کیا ہے کہ ان کو صحیحی کی بابت کسی امام کی جرح کا علم نہیں ہوسکا، جیسا کہ حاکم کو اس کا علم نہیں ہوا اور انہوں نے ان کی توثیق کردی اور حدیث کو صحیح کہہ دیا۔

بہر حال ابن حبان کا کسی مستور راوی کا ثقافات میں ذکر کرنا اس امر کی دلیل نہیں ہوسکتا کہ وہ عندا بجمہور بھی ثقہ ہے۔ اس بحث سے یہ بھی واضح ہو گیا کہ حدیث مذکورہ کی حاکم نے تصحیح کی ہے تو اس تصحیح کا معنی کیا ہے؟ لہذا ان کی تصحیح مذکور قابل اعتماد نہیں۔ رہ گئی ذہبی کی موافقت تو اس کا معنی بھی حاکم کا وہی قول ”لم یذکر بجرح،، ہے۔ خلاصہ بحث یہ ہے کہ اس حدیث کی صحت کا حکم مخدوش ہے اسی لیے ابن خزیمہ اس حدیث کو روایت کرنے کے بعد لکھتے ہیں: ”و فی القلب شی من ہذا الإسناد، فانی لا أعرَفَ صحیحی بن ابی سلیمان بعد اللہ ولا جرح،، و انما خرجت خبرہ لانه لم یختلف فیہ العلماء،، (تہذیب التہذیب 11/228)، یہ ساری بحث اس وقت سے جبکہ صحیحی کی بابت کسی امام کی جرح کا علم نہ ہو، لیکن یہاں تو امام بخاری، امام ابو حاتم، امام بیہقی کی جرحیں موجود ہیں، جن کے مقابلے میں تسابلیں کی تصحیح و توثیق جس کا معنی بھی بالکل کمزور ہے کوئی وزن نہیں رکھتی۔ رہ گیا امام ابو داؤد اور حافظ منذری کا سکوت، تو یہ دوسروں پر حجت نہیں ہوسکتا، بالخصوص ایسی حالت میں کہ وہ دونوں بعض ایسی حدیثوں پر سکوت کر جاتے ہیں جن میں مجہول راوی ہوتا ہے یا جن کی سند منقطع ہوتی ہے۔ امام بیہقی کے نزدیک بھی یہ حدیث ضعیف ہی ہے چنانچہ اس کے روایت کرنے کے بعد مندرجہ ذیل حدیث کے بارے میں جو قائلین رکعت مدرک رکوع کی صریح دلیل ہے یہ فرماتے ہیں: ”وقد روی بإسناد آخر أضعف من ذلک عن ابی ہریرۃ،، (2/89)۔ یعنی: حدیث مذکور ضعیف ہے اس سے ضعیف تر حدیث ذیل ہے:

(2) ”عن ابی ہریرۃ مرفوعاً: من أدرك رکعة من الصلوة فقد أدرك ما قبل أن یقیم الإمام صلہ،، (ابن خزیمہ: 1595) 45/3، دارقطنی 1/347 بیہقی 1/89)۔

اس حدیث کا قائلین رکعت مدرک رکوع کے مدعا میں صریح ہونا موقوف ہے اس امر پر کہ ”قبل أن یقیم الإمام صلہ،، اس میں محفوظ غیر مدرج ہو لیکن اس کے محفوظ ہونے میں سخت کلام ہے۔



اس لفظ کے زیادہ کرنے میں یحییٰ بن حمید مستفرد ہیں اور مجہول الحال غیر معتمد فی الحدیث اور ان کی حدیث غیر صحیح ہے (جز القراءۃ للبخاری) دارقطنی نے اس کو ضعیف کہا ہے، عقلمی نے ان کو ضعفاء میں ذکر کیا ہے۔ (لسان 6/250) اور ابن حبان نے ان کو ثقات میں اس لیے ذکر کر دیا ہے کہ وہ مستور ہیں اور ان کے ثقات میں ذکر کرنے سے عندا۔ مجہور وہ ثقہ نہیں ہو گئے۔ بہر حال مجہول ہی ہے جن کی روایت مردود یا متوقف فیہ ہوگی، نیز اس کی سند میں قرۃ بن عبد الرحمن ہیں جو متکلم فیہ ہیں "قبل ان یقیم الامام صلبہ" کی مدرج ہونے کا ایک یہ قرینہ ہے کہ وہ بے محل مذکور ہے اس کا مناسب محل "فقہ اور کہا،، سے پہلے ہے کما لا یخفی۔ عقلمی کہتے ہیں "قد رواہ مالک وغیرہ من حفاظ اصحاب الزہری، ولم یذکرہ الزیادۃ الآخرۃ ولعلہما کلام الزہری،، (لسان 6/250)۔

(3) "عن عبد العزیز بن رفیع عن رجل عن النبی صلی اللہ علیہ وسلم قال: إذا جئتم والامام رکع فارکعوا وان کان ساجدا فاسجدوا ولا تعتدوا ولا تعتدوا بالسجود، إذ لم یکن معہ الركوع،، (بیہقی 2/89)۔

یہ حدیث دوسرے طریق سے بھی مروی ہے جس کے الفاظ یہ ہیں "عن عبد العزیز بن رفیع، عن شیخ من الأنصار قال: جاء رجلٌ والنبي صلی اللہ علیہ وسلم یصلی فسمع نطق نعلیه فلما انصرف قال: "أنتم دخل؟" قال الرجل: "أنا یا رسول اللہ، قال: "وکیف وجدتنا؟" قال: "سجوداً فوجدنا؟" قال: "بلذاً فقلوا إذا وجدتموه قائماً أو راكعاً أو ساجداً أو جالساً فقلوا كما تجدونه ولا تعتدوا بالسجدة إذا لم تدرکوا الركعة،، (بیہقی 2/216) یہ حدیث کسی طریق سے قابل اعتماد نہیں ہے، اس لیے کہ رجل یا شیخ انصاری مجہول ہیں کسی طریق میں کوئی ایسا لفظ نہیں جو اس رجل یا شیخ کے صحابی ہونے پر یا اس کے اس واقعہ میں موجود بننے پر دلالت کرتا ہو، محض انصار کا لفظ صحابیت کی دلیل نہیں ہے۔ لہذا اس کے مجہول ہونے کی وجہ سے یہ روایت لائق احتجاج نہیں رہی۔

(4) "عن عبد الرحمن بن عوف مرفوعاً: من أدرك السجود فليسجد ولا يعتد به، ومن أدرك الركعة فليركع وليحسب بها، أخرج الخطيب في المستدرک والمفتقر،، (کنز العمال 137/4) اس حدیث کی سند کا حال معلوم نہیں، اس لیے یہ معرض حجاج واستدلال یا معرض اعتبار واستشہاد میں نہیں پیش کی جاسکتی۔ سوال کا جواب مختصر عرض کر دیا گیا۔ تفصیل پھر کبھی کی جائے گی۔ (مصباح بستی اکتوبر 1954ء)

هذا ما عندي والله أعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 261

محدث فتویٰ